

Gerðabók býráðsins	
Fundardagur:	26. november 2009
Býráðsfundur nr.	12/2009
Borgarstjóri	Sigurð S. Simonsen
Fundarskrivari	Jákup Frants Larsen

Ár 2009 tann 26. november kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 20. november 2009 um innkalling til fundar.

Møtt vórðu:

Sigurð S. Simonsen
Dánjal Vang
Gordon M. Petersen
Kristina Toftegaard Larsen
Elisabeth D. Eldevig Olsen
Eyðun á Lakjuni
Magnus Midjord
Petur Abrahamsen
Bjørghild Arnholdtsdóttir

Gordon M. Petersen møtti á fundinum sum varalimur fyri Jann Toftegaard, sum heitt hevur á borgarstjóran um at kalla varalimin inn, við tað at hann kom at hava forfall til fundin.

Marin Thomsen, fíggarleiðari luttók á fundinum, meðan mál nr. 57/2009 varð viðgjørt.

Skrivari: Jákup Frants Larsen, býráðsskrivari

Mál nr. 57/2009.

2. viðgerð av uppskoti til fíggarætlan fyri kommununa fyri 2010

Fíggarnevndin hevur móttikið uppskot frá fyrisingini, dagfest 20. september 2009 til fyribils fíggarætlan fyri kommununa fyri ár 2010.

Vísandi til grein 39, stk. 1 í løgtingslóg nr. 87 frá 17. mei 2000 um kommunustýri við gildiskomu tann 1. januar 2001, so skal fíggarnevndin fyri 1. oktober leggja uppskot til fíggarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til fíggarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 1. desember.

Hjálagða uppskot, sum fíggarnevndin hevur viðgjørt á fundi tann 23. november 2009, javnvigar við kr. 58.704.247,00, og verður roknað við einum avlopi upp á kr. 1.341,00.

Nevnast skal, at viðgerð hevur verið í nevndini tann 24. september í sambandi við uppskoti til 1. viðgerð (karmar) og á býráðsfundi tann 30. september. Víðari viðgerðir hava verið á fundi í fíggarnevndini tann 05. november, 19. november og til seinast nú nú 23. november 2009.

Haraftrat hava temadagar (arbeiðsfundir) verið hildnir millum alt býráðið tann 10. november og 23. november, somuleiðis býráðið aftur hevur havt arbeiðsfund hósdeginn 26. november 2009 kl. 15.00 áðrenn viðgerðina og endaligu støðutakanina til ætlanina á býráðsfundinum, sum byrjaði kl. 16.30.

Rakstrarútreiðslurnar netto verða mettar til kr. 33.660.129,00, sum eru sløk 3% lægri enn metingin á arbeiðsfundinum 26. november, rentuútreiðslurnar netto til kr. 2.695.750,00, avdráttirnir av føstum lánum til kr. 6.654.913,00 og íløgurnar brutto til kr. 2.212.000,00 og netto til kr. 1.200.000,00. Talan verður bert fyribils um tvær íløgur, og er hon í dagstovnin á og frítíðarskúlan á Kambsdali.

Hinvegin varð á arbeiðsfundinum bæði 23. Og 26. november tosað um likvidu fíggarstøðuna hjá kommununi, har ásannað varð, at rættast er í núverandi støðu ikki at gera íløgur, men at taka íløgur upp aftur til viðgerðar í býráðnum fyrst í komandi ári, um so skuldi verið, at fíggarstøðan batnar, grundað á sølu av tunnlunum, at skylduga ráfiskagjalðið hjá Havsbrún verður goldið kommununi os.fr. Men sum lýst omanfyri hevur nevndin fyribils tikið tvær íløgur við í fíggarætlanaruppskotið.

Inntøkurnar av A+B skatti verða mettar til kr. 41.882.133,00 við skattaprosenti 21,5%, partafelagsskatturin verður mettur til kr. 4.000.000,00 og skattur av kapitaleftirlønnum til kr. 250.000,00. Eingin nýtsla verður av innistandandi somuleiðis sum ætlanin ikki er at lána pening til íløgur.

Fíggjarnevndin samtykti á fundi tann 23. november 2009 at leggja fyriliggjandi uppskot, broytt á arbeiðsfundi 26. November 2009 til fíggjarætlan fyri kommununa fyri 2010 fyri býráðið til 2. og endaliga viðgerð.

Uppskotið hevur verið til 1. viðgerð á býráðsfundi tann 30. september 2009 og varð samtykt at beina tað aftur í fíggjarnevndina til víðari viðgerðar fyri síðan at leggja uppskot fyri býráðið til 2. viðgerð sum nú við hesum verður gjørt.

Fíggjarætlanaruppskotið hevur sum nevnt frammanfyri verið til viðgerðar í fíggjarnevndini tann 23. november, og verður hervið lagt fyri býráðið tann 26. november 2009 til samtyktar við teimum broytingum, sum framdar eru í skatti av kapitaleftirlønnum, hækkan av økið 5 við kr. 70.000,00 í inntøkum, og flytan av rentustuðlinum sum frádrátti í kommunuskattinum til økið c rentur: "Rentustuðul trektur yvir skattin upp á kr. 1.600.000,00.

Avgerð:

Samtykt varð at taka undir við tilmælinum frá fíggjarnevndini og góðkenna uppskotið til fíggjarætlan kommununar fyri 2010. (9-0). Fíggjarætlanin verður send Fíggjarmálaráðnum til kunningar, hetta sambært løgtingslóg nr. 87 frá 17. Mai 2000 um kommunustýri.

Mál nr. 58/2009.

Áheitan frá lista D um vali av limi í sosialu nevndina og vali av varalimum í 4 av føstu nevndum býráðsins.

Fuglafjarðar býráð hevur móttikið áheitan frá býráðslimunum á Lista D, dagfest 20. november 2009, har heitt verður á býráðið um, at Bjørghild Arnholdtsdóttir, sum tikið hevur sæti í býráðnum fyrribils fram til 01. juni 2010 fyri Sonna á Horni, tekur sæti sum fastur limur í sosialu nevndini í farloyvistíðini, og at hetta mál verður tikið á dagskrá á komandi almenna býráðsfundi tann 26. november 2009.

Somuleiðis verður heitt á býráðið um at velja varalimir fyri Lista D í niðan fyri standandi føstu nevndum sama tíðarskeið:

Socialu nevndina:

- Bjørghild Arnholdtsdóttir, fastur limur - Magnus Midjord, varalimumur

Teknisku nevndina:

- Petur Abrahamsen, fastur limur - Magnus Midjord, varalimumur

Havnanevndina:

- Magnus Midjord, fastur limur - Bjørghild Arnholdtsdóttir, varalimumur

Fíggjarnevndina:

- Magnus Midjord, fastur limur - Petur Abrahamsen, varalimumur

Mentamálanevndina:

- Petur Abrahamsen, fastur limur - Magnus Midjord, varalimumur

Áheitanin er undirskrivað av: Magnusi Midjord, Bjørghild Arnholdtsdóttir og Peturi Abrahamsen.

Sambært § 28, stk. 4 í kommunustýrisslógini stendur: "Verður avgjørt at velja nevnd av nýggjum, stendur øll nevndin fyri vali", men sambært lögfrøðisligum uppriti, sum býráðsskrivarin hevur biðið um, verður sagt, at tað skuldi ikki verið neyðugt at valt alla sosialu nevndina av nýggjum, men bert viðkomandi varalim í nevndina. Á sama hátt við hinum nevndunum, har nýggir varalimir skulu veljast.

Sambært uppritinum verður eisini sagt, at sjálvandi kann býráðið altíð skipa nevndirnar av nýggjum, um semja er um valið, so er tað neyvan nøkur risiko at gera tað.

Tí verður fyrisitingarlíga mælt býráðnum til at velja sosialu nevndina við varalimum av nýggjum, meðan varalimirnir fyri lista D verða valdir beinleiðis í tær 4 føstu nevndirnar, talan er um, nevniliga: teknisku nevndina, fíggjarnevndina og mentamálanevndina.

Avgerð:

Samtykt varð at velja sosialu nevndina og varalimir tess av nýggjum sambært § 28, stk. 4 í løgtingslóg nr. 87 frá 17. mai 2000 um kommunustýri.(9-0).

Í nevndina vórðu vald:

Fastir limir:

Elisabeth D. Eldevig
Jann Toftegaard
Bjørghild Arnholdtsdóttir

Varalimir:

Kristina Toftegaard Larsen
Eyðun á Lakjuni
Magnus Midjord

Somuleiðis varð samtykt at taka undir við áheitanini frá Lista D um at velja niðanfyri standandi varalimir í tær 4 føstu nevndirnar (9-0):

1. Í fíggjarnevndina: Petur Abrahamsen fyri Magnus Midjord

2. Í teknisku nevdina: Magnus Midjord fyr Petur Abrahamsen
3. Í havnanevdina: Björghild Arnholdtsdóttir fyr Magnus Midjord
4. Í mentamálanevdina: Magnus Midjord fyr Petur Abrahamsen

Mál nr. 59/2009.

Umsókn frá Janusi Samuelsen um byggiloyvi til bilhús.

Fuglafjarðar kommuna hefur móttikið umsókn frá Janusi Samuelsen, dagfest 13. október 2009 um byggiloyvi til bilhús á matr. nr. 596 á Kirkjuvegi 34 í Fuglafirði sambært innsendum tekningum.

Tekniska nevndin hefur viðgjört málið á fundi tann 17. nóvember 2009 og mælir býráðnum til, at byggiloyvið verður givið til bygging sambært hjálögðum tekningum.

Avgerð:

Tilmæli frá teknisku nevdini varð samtykt. (9-0).

Mál nr. 60/2009.

Reglugerð fyr stuðlamúrur

Tekniska nevndin hefur á fundi tann 17. nóvember 2009 viðgjört broytingar í reglugerðini fyr stuðlamúr og garð móti kommunalum vegi, upprunagóðkend av býráðnum tann 28. august 2004 og broytt tann 04. maí 2005.

Í hesum samband mælir nevndin býráðnum til, at fyriliggjandi ískoyti verður gjørt til reglugerðina:

Reglugerð um endurgjöld fyr stuðlamúr og garð móti kommunalum vegi Broytingaruppskot Ískoyti, Nýggjar greinar

a)

Er ynski um og loyvi verður givið at gera garð niðan í part av vegskráninginum, møguliga í mark, kann kommunan eftir umsókn veita stuðul til tann partin av tilfari, sum neyðugur er til betonggarð sum er 1,2 m í hædd.

b)

Verður byggiloyvi givið til bilhús ella bygning niðan fyr veg, og kommunan setur fram krav um diminsjón á vegg, kann verða veittur stuðul til meirkostnaðin av tilfari, sum er meira enn til ein 200 mm vegg við armering k10 pr. 200 mm báðar vegir.

Um grivið verður undan vegi hefur viðkomandi alla ábyrgd av hesum, og hefur somuleiðis skyldu at gera vegin aftur í sama stand aftur og bera kostnaðin av hesum. Kommunan luttekur ikki í grevstri og kostnaði av útskiftan av tilfari.

Avgerð:

Tilmæli frá teknisku nevdini varð samtykt við tí ískoyti, at persónar, ið framyvir koma at søkja kommununa um byggiloyvir, sum t.d. til sethús, bilhús, verða kunnaðir av fyrisingini um reglugerðina, sum send verður teimum saman við svarskrivi til hesar. (9-0).

Mál nr. 61/2009.

Dagføring av goymslutangum hjá P/F Havsbrún.

Fuglafjarðar kommuna hefur móttikið umsókn frá SP/F bdconsult, dagfest 28. apríl 2009 har teir vegna P/F Havsbrún søkja um loyvi til dagføring av goymslutangunum, sum verða nýttir til m.a. lýsi- og olju og økið kring tangarnar.

Hetta mál er eisini sent til viðgerðar hjá Umhvørvisstovuni og Brunaumsjón Landsins.

Umhvørvisstovan metir ikki at hendan dagføring førir við sær øking av dálking frá Havsbrún, og tí ikki krevur góðkenning samb. umhvørvisverndarlógini.

Tó hefur umhvørvisstovnan mælt til, at dagføringin verður í tráð við krøv í nýggju umhvørvisverndarlógini, sum arbeitt verður við.

Brunaumsjón Landsins hefur ikki nakrar viðmerkingar til, at ætlanin verður framd sambært innsendum tekningum.

Gjört verður vart við, at teir ikki hava móttikið endaligar tekningar av detaljum, og hvør hefur endaligu inspektionina og góðkenningina av stálarbeiðinum. T.d.: Detaljur av tættleikum við rörgjøgnumføringum og stoyppiskoytum, detaljur av ventillum, rakstrarætlanum, upphitingarskipanum,

stabiliteti, fundamentum undir tangum v.m. Brunaumsjónin kann góðkenna hendan partin, tá ið endaligt projekt fyriliggur.

Málið hevur verið til viðgerðar á fundi í havnanevndini 03. November 2009, og mælir nevndin býráðnum til, at umsóknin verður gingin á mætið soleiðis, at áðrenn oljuútskiljaran verður sandfeng. Oljuútskiljarin skal hava koalísensfiltur, sjálvvirkandi læsing og alarm. Harumframt skal verða sýnstøkubrunnur eftir oljuútskiljaran. Eisini skulu mannagongdir gerast fyri viðlíkahaldsskipan, tangasýn og bunkring. Mannagongdirnar kunnu verða gjørdar so hvørt soleiðis, at tá ið dagføringin er liðug, eru mannagongdirnar klárar.

Tey arbeiði sum Brunaumsjón Landsins ger vart við, skulu verða góðkend av teimum, áðrenn hesi arbeiði verða gjørd.

Kloakkarbeiðið gjøgnum havnarøkið skal verða gjørt í samráð við teknisku deild.

Avgerð:

Tilmæli frá havnanevndini varð samtykt. (8-0. Blankt atkvøddi Bjørghild Arnholdtsdóttir).

Bókin lís. Fundurin lokin kl. 18.35.

Dánjal Vang

Gordon M. Petersen

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Magnus Midjord

Bjørghild Arnholdtsdóttir

Sigurð S. Simonsen

Skrivari:

Jákup Frants Larsen

